

174
॥ श्री साईजीकृत कुसुमभाषा

कुसुम उ. २५.

Reg. No. 64

आधुनिक परिस्थिति

अने

नजदीक नुं लविष्य.

लेखक

हरश्रवण कालिदास जडेता.

१०२३५

मु. ५५.

१०२३५

कीमत आना ५

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૦૨૩૫ વર્ગિક

પુસ્તકનું નામ આધુનિક પરિચિત

વિષય ટૂંક

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ સંગ્રહ

આધુનિક પરિસ્થિતિ

Δ ૬૩૪

અને

નજદીકનું ભવિષ્ય.

આ ત્રિજીવું કુસુમ એ તદ્દન નવો લેખ નથી પણ “ મનુષ્યમાંથ મહાત્મા ” નામક બીજા કુસુમનું છેલ્લું પ્રકરણ, થોડા સુધારા વધારા સાથે છે. ‘ Order of The Star In the East ’-તારકસંઘના ગુજરાત કાઠીયાવાડમાં સેંકડો સભ્યો છે, તેઓને, જે આ પ્રકરણ જુદા એપાનીયા રૂપે પ્રગટ કરવામાં આવશે તે: ઉપયોગી થશે એમ ધારીને ‘ આધુનિક પરિસ્થિતિ અને નજદીકનું ભવિષ્ય ’ એ નામથી તેને પ્રગટ કર્યું છે.

અત્યારની જે પરિસ્થિતિ દુનીયાના મોટા ભાગની આંખ આગળ તરી રહી છે તે કેવી છે તે પ્રથમ તપાસીએ. જગતની ધાર્મિક સ્થિતિ તરફ નજર કરતાં જણાય છે કે માનવજાતિનો મોટો ભાગ પોતાને આસ્તિક કહેવરાવે છે પણ તે ખરેખરો આસ્તિક નથી. ખરેખરા આસ્તિક મનુષ્યો તો બહુ થોડાજ હશે. ધર્મમાં માનનાર દરેક સ્ત્રી પુરુષ મોટેથી કહે છે કે પ્રભુ સર્વવ્યાપક છે, છતાં તે પોતે જ્યાં જ્યાં હોય છે ત્યાં તો પ્રભુ ન હોય એમજ સમજીને યથેચ્છ વર્તન કરે છે. ભોંકા કહ્યું છે કે પ્રભુ સર્વવ્યાપક છે અને સર્વજ છે. પણ તેઓ પોતાના દીલમાં તો એવી એવી રાક્ષસી વૃત્તિઓ રાખે છે, મનમાં એવા એવા બચકર વિચાર કરે છે અને અંદરથી એવી એવી નીચ યુક્તિઓ રચે છે કે જે વૃત્તિઓ, વિચારો અને યુક્તિઓ ઇશ્વરના સર્વજપણામાં માનનાર કદિ કરી શકે નહિ. કહેવાતા આસ્તિક માણસો ઇશ્વરને સર્વ

વ્યાપક, સર્વેશ અને સર્વશક્તિવાન કહે છે. પરંતુ વ્યવહારમાં ધંધરતા કરતાં ભૂતપ્રેતની, પૈસાની, વગસગની, રાજ્યના અધિકારીની અને અનીતિની સત્તાને વધારે માન આપે છે અને થોડા સ્વાર્થ માટે જીવ બોલી દે છે. ખરો આસ્તિક મનુષ્ય તો એજ કહેવાય કે જે પોતાનું જીવન હમેશાં પ્રભુ સમક્ષ રહીનેજ ગુજારતો હોય. તેને તો ખાતરીજ છે કે પ્રભુ સર્વવ્યાપક છે માટે તેની સામે જે કાર્ય કરી શકાય તેજ કાર્ય કરવું જોઈએ, ખીજું નહિ. તે જાણે છે કે પ્રભુ સર્વ સ્થળે રહીને ઉપતા નથી પણ જગે છે માટે પ્રભુની સામે જે વૃત્તિ, વિચાર અને યુક્તિઓ ન કરી શકાય તે કદિ કરવી નહિ. તે માને છે કે પ્રભુ સર્વ સ્થળે રહ્યા છે અને સૌકંઠ જાણે છે એટલુંજ નહિ પણ તેઓ સર્વ શક્તિવાન છે તેથી તે કોઈથી ડરતો નથી, તે કોઈના બચથી કે કોઈને રાજી રાખવાને ખાતર કદિ ખોટું કામ કરતો નથી. સર્વ જાતના બચમાંથી બચાવવા માટે પ્રભુ શક્તિવાન છે માટે કોઈનાથી ડરવાનું નથી અને પ્રભુ પોતે તો પ્રેમરૂપ છે-રસો વૈ સઃ । એટલે તેમનો ડર હોયજ નહિ. ખરો આસ્તિક કેવો હોય તે ભગવાન શ્રીકૃષ્ણે ભગવદ્ગીતાના ૧૨ મા અધ્યાયમાં બહુ સારી રીતે ખતાવી દીધું છે:-

અદ્વેષ્ટા સર્વભૂતાનાં મૈત્રઃ કરુણ એવ ચ ।

નિર્મમો નિરહંકારઃ સમદુઃખસુખઃ ક્ષમી ॥

સન્તુષ્ટઃ સતતં યોગી યતાત્મા દૃઢનિશ્ચયઃ ।

મદ્યર્પિતમનોબુદ્ધિર્યો મે ભક્તઃ સ મે પ્રિયઃ ॥ ૧૨

યસ્માન્નોદિજતે લોકો લોકાન્નો દિજતે ચ જ્ઞઃ ।

હર્ષામર્ષમયોદ્વેગૈર્મુક્તો યઃ સ ચ મે પ્રિયઃ ॥

અનપેક્ષઃ શુચિર્દક્ષ ઉદાસીનો ગતવ્યયઃ ।

સર્વારંભપરિત્યાગી યો મદ્ભક્તઃ સ મે પ્રિયઃ ॥

યો ન હૃષ્યાતિ ન દ્વેષ્ટિ ન શોચતિ ન કાંક્ષતિ ।
 શુભાશુભપરિત્યાગી ભક્તિમાન્યઃ સ મે પ્રિયઃ ॥
 સમઃ શત્રૌ ચ મિત્રે ચ તથા માનાપમાનયોઃ ।
 શીતોષ્ણસુખદુઃખેષુ સમઃ સંગાવિવર્જિતઃ ॥
 તુલ્યનિંદાસ્તુતિમૌની સન્તુષ્ટો યેન કેનચિત્ ।
 અનિકેતઃ સ્થિરમતિર્ભક્તિમાન્મે પ્રિયો નરઃ ॥

૧૨-૨૯

“જે, કોઈ પણ પ્રાણી પ્રત્યે દ્રેષ્યબુદ્ધિ રાખતો નથી, જે સૌ પ્રત્યે
 મૈત્રી અને ક્રેણા રાખે છે, જેણે અલંભમત્વનો ત્યાગ કર્યો છે, જે સુખમાં
 તેમજ દુઃખમાં સમાનવૃત્તિ રાખી શકે છે, જે બીજના અપરાધોની
 માફી આપવા સમર્થ છે, જે હમેશાં સંતોષથી રહે છે, જે પ્રભુ સાથે
 એક તાર રહે છે, જેણે પોતાનાં મન, વચન અને ક્રિયાના ઉપર નિબદ્ધ
 મેળવ્યો છે; જે દૃઢ સંકલ્પવાળો છે, જેણે પોતાનાં મન અને બુદ્ધિને
 પ્રભુને અર્પણ કરેલાં છે તેવો ભક્ત મને (શ્રીકૃષ્ણે) પ્રિય છે. જેનાથી
 લોકો ડરતા નથી અને જે લોકોથી ડરતો નથી, જે હર્ષથી, ક્રોધથી, ભયથી
 અને ઉદ્વેગથી મુક્ત છે તે મને પ્રિય છે. જે સ્વાર્થદૃષ્ટિથી કોઈપણ વસ્તુની
 અપેક્ષા રાખતો નથી. જે પવિત્ર રહે છે, પોતાને જે કાર્ય કરવાનું હોય છે
 તે કુશળતાથી બળવે છે, જે ઉદાસીન છે, જે કોઈ પણ જાતની ચિન્તા
 કરતો નથી, એવો મારો ભક્ત મને પ્રિય છે. જે કોઈનો રાગ કરતો
 નથી, તેમ કોઈનો દ્રેષ્ય કરતો નથી. કોઈનો શોક કરતો નથી તેમ કોઈના
 તરફથી કંઈ આલ્સા રાખતો નથી. સ્વાર્થ દૃષ્ટિએ કહેવાતા શુભ અને
 અશુભનો જે પરિત્યાગ કરે છે એવો ભક્તિમાન પુરુષ મને પ્રિય છે.
 જે મિત્ર તથા શત્રુ પ્રત્યે તથા માન અને અપમાનના પ્રસંગોમાં
 તથા ઠાઠતડકામાં તેમજ સુખદુઃખમાં સમભાવ રાખે છે, જે કોઈમાં
 આસક્તિ રાખતો નથી, જેને મન નિંદા અને સ્તુતિ એકસરખાંજ ફેરે,

જે વગર પ્રયોજને બોલ્યા કરતો નથી તેમ નકામા વિચાર કરતો નથી, જે પ્રાપ્ત થયેલી સ્થિતિમાં સંતોષ માને છે, જેણે પોતાના ધર્મમાં મમત્વ રાખેલું નથી, જે હમેશાં સમાધાન વૃત્તિમાં રહે છે એવો મારો ભક્ત મને પ્રિય છે.”

આવી આસ્તિકતા અને ભક્તિવાળાં સ્ત્રીપુરુષો આજે બહુ જ થોડાં છે, જેમને પોતાની આસ્તિકતાનો ગર્વ હોય તે ભરે ઉપલા શ્લોકોની સાથે પોતાનું નિત્યજીવન સરખાવી લે!

આતો આપણે જગતનું આસ્તિક્ય જોયું. પણ તે આસ્તિક્યના શિખવનારની સ્થિતિ પણ તેટલી જ નિરાશાજનક છે. ધર્મગુરુ એટલે ધર્મનું જ્ઞાન આપનાર, ધર્મમાં ચઢી જતા અધર્મ અને અનીતિ રૂપ કચરાનો નાશ કરનાર વ્યક્તિ. દરેક ધર્મમાં આવા ગુરુઓનો દુષ્કાળ છે. ઘણે સ્થળે સામાન્ય મનુષ્યો કરતાં ધર્મગુરુઓનું અજ્ઞાન અનેક ગણું છે. ઘણે સ્થળે ધર્મને નામે દૂકાનો ચાલી રહી છે. ઘણા ધર્મગુરુઓ મોજ શોખમાં પડી રહ્યા છે. ઘણા ધર્મગુરુઓ એમજ સમજે છે કે પોતે માને છે તેજ ધર્મમાં જન્મવાથી મુક્તિ મળવાની છે, ખીજા ધર્મને માનનારાં લોકો ખીચારાં નરકે જવાનાં છે. ધર્મ અને પ્રભુને નામે, દેવ અને દેવીને નામે આજે ઘણે સ્થળે પશુવધ થઈ રહ્યો છે. ધર્મને નામે ઘણે સ્થળે કલહ અને મારામારી થઈ રહ્યાં છે. અને તેને ઉત્તેજન આપનાર પણ કોઈને કોઈ ધર્મ ગુરુઓજ છે. પ્રભુ એક છે તેને ધર્મ ગુરુઓએ અનેક બનાવી દીધા છે. પ્રભુના સર્વવ્યાપક, સર્વજ્ઞ અને સર્વશક્તિવાનપણાની માન્યતાનો નાશ કરનાર પણ આપોરતા કેટલાક કહેવાતા ધર્મ ગુરુઓ છે. વહેમ અને અજ્ઞાનને પણ કેટલાક ધર્મ ગુરુઓનો ટેકો છે. ભગવાન મનુએ કહ્યું છે કે:-

आचिनोति च शास्त्रार्थानन्यानाच्चरयत्यपि ।

स्वयमाचरते चैव तस्मादाचार्य उच्यते ॥

જે શાસ્ત્રોનો અભ્યાસ કરી તેમાંથી ધર્મની ઉપયોગી બાબતો એકઠી કરે છે, જે બીજાને ધર્મનો ખોલ કરે છે અને તે પ્રમાણે વર્તવાનું કહે છે, અને પોતે ધર્મચાર પાળે-છે તે આચાર્ય કહેવાય છે. પણ આજે આવા આચાર્યો કેટલા થોડા છે !

દેવમંદિરો, યાત્રાનાં સ્થાનો અને જુદા જુદા ધર્મનાં સ્થાનોમાંથી ધર્મ ભાવના આજે લગભગ બંધી પડી ગઈ છે અને ત્યાં ત્યાંના પૂજારીઓ અને રક્ષકો ધર્મને નામે માત્ર પૈસાજ એકઠા કરી રહ્યા છે. પ્રભુ પણ જાણે કોઈ વસ્તુ અગર પૈસાથી ખુશી થતા હોય એમ સમજીને ઘણા લોકો તેમની માનતાઓ કરી રહ્યા છે. પ્રભુ સાથે પ્રિય હોવા જોઈએ એવી વાતો કરનારા લોકો આજે ઝીણાં અને ખોખાં સોપારી મહાદેવને મંદિરે મૂકે છે અને સેવરધની સોપારી પોતે ખાય છે- ખોટો પૈસો મંદીરે જાય છે અને સાચા પૈસાનું શાકભાજી થાય છે. આવો અનેક પ્રકારનો કચરો આજના ધર્મોમાં વંધી ગયો છે.

જગતની સમાજભાવના તરફ દૃષ્ટિપાત કરી શું તો ત્યાં પણ સડોજ માલૂમ પડે છે. પ્રભુએ માનવગતિ ઉત્પન્ન કરી ત્યારે મનુષ્યોએ પ્રજ્ઞાઓ, ક્રોધો, જ્ઞાતિઓ ઉત્પન્ન કરી અને અંદર અંદર કલહનાં બીજો રોપ્યાં. પ્રભુએ સમાજની વ્યવસ્થા ગુણકર્મવિભાગશઃ મનુષ્યના યુક્તિ અને કાર્ય કરવાની શક્તિ જોઈ કરી; ત્યારે મનુષ્યોએ માત્ર જન્મનેજ સુખ્ય સ્થાન આપી રૂપ રંગ, અને વર્ણનો ઉચ્ચનિચ ભેદ ઉત્પન્ન કરી સમાજમાં અવ્યવસ્થા કરી. જગતના પ્રાચીન અનુભવી મહાપુરુષોએ ઉત્તમ પ્રકારની માનવગતિ બનાવવા માટે સ્ત્રીપુરુષનાં લક્ષની વ્યવસ્થા કરી; ત્યારે મનુષ્યોએ તેમાં બાળલક્ષ, વૃદ્ધલક્ષ, કળેડાં, કન્યાવિક્રય, વર વિક્રય દાખલ કરી પ્રજ્ઞને નિર્બળ અને ધરના સુખ વગરની બનાવી. આજે કોઈ પુરુષ પોતાની એક સ્ત્રી હોવા છતાં અન્ય સ્ત્રીનો વિચાર કરે છે, તો કોઈ સ્ત્રી પોતાનો પતિ હોવા છતાં અન્ય પુરુષનો વિચાર કરે છે અને

ગૃહસ્થાશ્રમી કહેવાતાં છતાં અન્યો અન્ય પ્રેમ નહિ હોવાથી માનસિક રીતે વ્યભિચારાશ્રમજ ગાળે છે. કહેવાતા પ્રેમલગ્નોની પાછળ છૂટા છેડા ઉભેલા છે. આનું કારણ માત્ર આજની લમની રૂઢીજ છે. જાહેર રીતે પુનર્લગ્ન કરનાર સ્ત્રીપુરૂષો પાપી કહેવાય છે, જ્યારે ખાનગી રીતે ખરાબ જીવન ગુળરનારાં સ્ત્રીપુરૂષો ધાર્મિકમાં ખપી જાય છે. બીજી કોમના માણસ સાથે જાહેર રીતે અન્નફળશાકનો અહાર કરનાર માણસને જ્ઞાતિ પ્રાયશ્ચિત કરાવે છે અથવા જ્ઞાતિ બહાર મુકે છે, જ્યારે ખાનગી રીતે નહિ પીવાનું પીનાર અને નહિ ખાવાનું ખાનાર તરફ તે આંખ આડા કાન કરે છે. દોલતવાન પુરૂષો મજૂરવર્ગને કાચમના મજૂરોજ રાખવા માંગે છે ત્યારે મજૂરવર્ગ દુનીયામાંથી દોલતવાન પુરૂષોનો અન્ત લાવવા માંગે છે. સમાજરૂપી વિરાટપુરૂષનાં માથુ, હાથ, ઉદર અને પગના આજે દુકડે દુકડા થયા છે અને તેથી આખી માનવજાતિ છિન્ન બિન્ન થઇ ગઇ છે. આખા સમાજને એક અંગભૂત બનાવનાર ત્રણ સદગુણો જેવા કે વડીલ વર્ગ પ્રત્યે માન, સમાનવર્ગ પ્રત્યે મૈત્રી અને નાનાવર્ગ પ્રત્યે દયા આજે કોઇક ભાગ્યશાલી સ્ત્રીપુરૂષમાંજ દર્શન દે છે. જ્યારે સામાન્ય રીતે તો એક માણસ બીજા માણસને થાપ આપવા, એક કોમ બીજી કોમને દાબી દેવા, એક પ્રજા બીજી પ્રજાને ખાઇ જવાનોજ પ્રયત્ન કરી રહી છે. વેપારમાં પણ નીતિનું પ્રમાણ બહુજ ઓછું થયેલું છે.

જગતની રાજકીય પરિસ્થિતિ પણ ધર્મ અને સમાજના જોટલીજ ભયંકર છે. અત્યારે જગતમાં એવો એક દેશ કે એવી એક પ્રજા નથી કે જ્યાં સર્વ પ્રકારની રાજકીય શાન્તિ હોય અને ચાલુ રાજ્યવ્યવસ્થા તરફ સતોષની લાગણી હોય. વંશપરંપરાની રાજ્યગાદી ભોગવનારા રાજાઓ એમજ સમજે છે કે રાજ્ય કરવું તે તેઓનો હક છે; પછી તે ગમે તે પ્રકારે રાજ્યકારભાર ચલાવે તેની પરવા કરવાની નહિ. લોકોનાં મુખો વધારવા અને દુઃખો દુર કરવા માટે રાજ્યની અને અધિકારીઓની વ્યવસ્થા છે. તેને બદલે આજે તો રાજ્યતંત્રો એવી રીતે

ચલાવવામાં આવે છે કે જેથી લોકોનાં દુઃખો વધતાં જાય છે અને સુખો ઓછાં થતાં જાય છે. સત્તાધિકારીઓ, લોકોને પોતાનું તંત્ર ચલાવી શકે તેવાં બનાવવાને બદલે તેઓ હમેશાં તાબામાં રહે તેવા બનાવવામાં આનંદ માની રહ્યા છે. આપખુદ સત્તાના જીલમે આજે ગુડશાહીને જન્મ આપ્યો છે. આથી સારા લોકોને બંને તરફથી સહન કરવું પડે છે. એક બાજુ રાજ્યસત્તા પોતાની સત્તાનો કોરડો ચલાવે છે તો બીજી બાજુ સ્વાર્થી અને બીન અનુભવી નેતાઓથી ઉસ્કેરાયેલો અજ્ઞાતી લોકનો સમૂહ પોતાનો દોર ચલાવી રહ્યો છે. આથી કોઈ કોઈ સ્થળે બળવો તો કોઈ સ્થળે રમખાણો થઈ રહ્યાં છે. કેટલાક લોકો કાયદાપુરઃસરની ચળવળથી રાજ્યતંત્રમાં સુધારો કરવાની વાતો કરે છે તો કેટલાક લોકો સામે થઈને By Direct Action રાજ્યક્રાંતિ કરવા માગે છે. એક પ્રગ્નને બીજી પ્રગ્નનો એટલો ડર લાગે છે કે તે પોતાનું લશ્કરી બળ વધારે જાય છે અને લશ્કરી ખર્ચનો ઓળો કર બરનારા લોકોના ઉપર ચઢાવતી જાય છે. બંધી પ્રગ્નઓ ઉપર પોતાનું જ સામ્રાજ્ય સ્થાપવા અને દુનિયાનો વેપાર પોતાનાજ હાથમાં લેવા માટે દરેક મહાન પ્રગ્ન ભગીરથપ્રયત્ન કરી રહી છે.

શિક્ષણખાતુ કે જેના ઉપર જગતનાં બીજાં સઘળાં ખાતાઓનો આધાર છે તે પણ આજે સુધારણા અને સલાહ શાન્તિના આદર્શો પૂરાં પાડતું નથી. વિજ્ઞાનશાસ્ત્રની શોધખોળો ઉત્પાદક દિશાના કરતાં વિધાતક દિશામાં વધારે થયેલી છે. હાલનાં યુધ્ધો શૂરવીરતાનાં યુધ્ધો નથી પણ વિજ્ઞાનિક શોધખોળોનાં યુધ્ધો છે. કાંતો વિજ્ઞાનશાસ્ત્રને માત્ર માનવ જાતિની સેવામાં જ વાપરવું જોઈએ અથવા તો તેની બચકર શોધ ખોળો થતી અટકાવવી જોઈએ. પણ અત્યારે આ બંને વાતો અસંભવિત જણાય છે.

મા બાપો અને શિક્ષકોનો બહુ મોટો ભાગ બાળકો પ્રત્યે બહુ જીદી દૃષ્ટિએ જુએ છે. તેઓ માની લે છે કે તે જીવો પહેલ પહેલાંજ તેમને ત્યાં સ્થૂલ શરીરમાં આવેલા છે, તેઓની પાસે તેમને જૂતકાળનો

અનુભવ કાંઈ નથી, એટલે તેઓને પોતાનાં જ્ઞાન અને અનુભવ તેઓનાં ભેજમાં રેડવાનાં છે. શિક્ષણ એટલે મનુષ્યનાં સાતે તત્ત્વોની ખીલવણી, શિક્ષણ એટલે આત્માની શક્તિ અને સદ્ગુણોની ખીલવણી અને દુર્ગુણોની નિવૃત્તિ. આને બદલે આજે તો માત્ર અમુક નકકી કરેલા ધોરણ પ્રમાણે વિદ્યાર્થીને શિક્ષણ અપાય છે, અને ધોરણો મનુષ્યના સાત તત્ત્વોની દૃષ્ટિથી નકકી થયેલાં નથી. વિદ્યાર્થીને કયા શિક્ષણની જરૂર છે તે અત્યારે જોવાનું નથી; પણ અત્યારની શિક્ષણ પદ્ધતિને કેવા વિદ્યાર્થીની જરૂર છે એટલું જ જોવાય છે. દુકામાં કહીએ તો શિક્ષણ વિદ્યાર્થીઓને માટે નથી, પણ વિદ્યાર્થીઓ શિક્ષણને માટે છે. કોઈ પ્રજા પોતાનાં બાળકોને પોતાનો કે બીજી પ્રજાનો ખરેખરો ઇતિહાસ શિખવતી નથી. દરેક પ્રજા પોતાનાં બાળકોને ખોટો ઇતિહાસ શિખવી નાનપણથી બીજી પ્રજાને ધિક્કારવા અને પોતાને માટે ખોટી મગરૂરી લેતાં શિખવે છે. હમણાં થોડાં વર્ષોથી દેશભક્તિની ભાવના કેટલાક દેશોના શિક્ષણક્રમમાં દાખલ થઈ છે. પણ તે ક્રમમાં દેશબંધુઓ માટે કેવી જાતનો પ્રેમ રાખવો જોઈએ તે બતાવવામાં આવ્યું નથી. **વંદે માતરમ્** । કહેવું સહેલું છે પણ માનુષ્યમિત્રાં સઘળાં બાળકોને પ્રેમપૂર્વક વંદન કરવું બહુ કઠીન છે. શિક્ષકોના મોટા ભાગમાં શિક્ષકત્વ જોવામાં આવતું નથી પણ માત્ર બહારની ડીમીજ જોવામાં આવે છે. શિક્ષકોનો મોટો ભાગ બાળકો પ્રત્યેના પ્રેમને ખાતર અગર માનુષ્યમિત્રી સેવાને ખાતર શિક્ષકનો ધંધો સ્વીકારતો નથી, પણ પગારને ખાતરજ સ્વીકાર છે; અને બીજી કોઈ જગ્યાએ સારી તક મળી જતાં તે ધંધાનું રાજીનામું આપે છે. આ ખાતું પ્રજાનાં, બીજાનાં સઘળાં ખાતાઓનું પોષક અને પ્રજાનું ભવિષ્ય ધડનાર ખાતું હોવા છતાં તેનો પગાર એટલો ઓછો છે કે તેમાં બાહોશ માણસો દાખલ થતા નથી, એટલે મોટે ભાગે તેમાં વેડીયાવેઠ ચાલી રહેલી છે. છેલ્લાં થોડાં વર્ષથી આ ખાતામાં અને શિક્ષણપદ્ધતિમાં સુધારણા કરવાની ચળવળ થઈ ગઈ છે ખરી પણ તેનું હજી જોઈએ

તેવું પરિણામ આવ્યું નથી. ધર્મ અને નીતિના શિક્ષણની જરૂરીયાત યોગ્ય રીતે સ્વીકારાઈ છે પણ જ્યાં સુધી ધર્મ અને નીતિ જાણનારા અને તે પ્રમાણે ચાલનારા પ્રોફેસરો અને શિક્ષકો રાખવામાં ન આવે ત્યાં સુધી તેના સ્વીકારથી બહુ લાભ થવાનો નથી. વિદ્યાર્થીઓને શારીરિક શિક્ષા નહિ કરવાના સકયુલરો કોઈ કોઈ દેશમાં કાઢવામાં આવ્યાં છે પરંતુ હુકમ સકયુલરમાં જ રહ્યો છે તેનો અમલ હજી બહુ જગ્યાએ થયો નથી. શારીરિક શિક્ષાથી ભય, અસત્ય, ધિક્કાર અને ધાતકીપણ એવા ચાર દોષો બાળકોમાં પગપેસારો કરે છે. પરંતુ આજે તો માતાપિતા અને શિક્ષકોનો મોટો ભાગ આ ચાર દોષોનાં બીજ વાવી રહ્યાં છે અને પોષી રહ્યાં છે. દેશના ભવિષ્યની મોટી જવાબદારી દરેક માતા, પિતા અને શિક્ષકના પર છે. છતાં આ જવાબદારીનો વિચાર સરખો પણ કર્યાસિવાય આજે કરોડો સ્ત્રીપુરૂષો માતાપિતા થાય છે અને લાખો સ્ત્રીપુરૂષો શિક્ષિકા અને શિક્ષક થાય છે. આવી જાતનો ઘણો કચરો જગતના શિક્ષણ ખાતામાં પડ્યો છે.

ધર્મ એટલે પ્રજ્ઞનો આત્મા, સમાજભાવ એટલે પ્રજ્ઞનું હૃદય, શિક્ષણ એટલે પ્રજ્ઞનું મન અને રાજ્યતંત્ર, એટલે પ્રજ્ઞનું શરીર. પરંતુ આજે તો પ્રજ્ઞના સઘળા અંગોને ક્ષયરોગ લાગુ પડ્યો છે. સઘળી પ્રજ્ઞાઓનાં આ ચારે અંગો આગળ જણાવ્યા પ્રમાણે ભયંકર રોગથી પીડાય છે.

જગતની આવી પરિસ્થિતિ જોતાં કોઈને પ્રશ્ન થશે કે માનવ જાતિની ઉન્નતિ થઈ છે કે અવનતિ? જો અવનતિ હોય તો ક્યાં છે વિકાસક્રમનો નિયમ? જો જગતનું રાજ્યતંત્ર સિદ્ધસંધના હાથમાં છે તો પછી આ સંધના કોઈ મહાપુરૂષ જગતમાં પ્રગટ થઈને આવી પરિસ્થિતિનો અંત કેમ નથી લાવતા?

જો આપણે આ પ્રશ્નોને સર્વ બાબુથી તપાસીશું તો જણાશે કે

એકંદરે તો જગતનો વિકાસજ થતો જાય છે અધોગતિ થતી નથી. કુદરતમાં માત્ર ચેતનનોજ વિકાસ થાય છે એમ નથી, ચેતન અને પ્રકૃતિ બંનેનો વિકાસ સાથે સાથે થઇ રહ્યો છે. પ્રકૃતિની તમોગુણ અવસ્થામાં ચેતન નિદ્રાવસ્થામાં હોય છે. પ્રકૃતિનો તમોગુણ ઓછો કરવા માટે અને ચેતનને જાગ્રત કરવા માટે રજ્જોગુણની પ્રવૃત્તિની જરૂર છે. આ પ્રવૃત્તિ પ્રથમતો કામ; ક્રોધ, લોભ, મોહ, ઇર્ષ્યા, અસૂયા, મદ, મત્સરાદિક દોષોથીજ થાય છે. તમોગુણની નિદ્રાવસ્થા કરતાં રજ્જોગુણની આવેશ અને ધમાલવાળી સ્વાર્થી પ્રવૃત્તિ એ વિકાસ છે, અધોગતિ નથી. રજ્જોગુણ વધી જતાં તેને તોડવામાટે સત્વગુણની જરૂર છે. રજ્જોગુણની દૃષ્ટિ એ તમોગુણ જેટલો મલીન છે તેટલોજ, સત્વ ગુણની દૃષ્ટિએ રજ્જોગુણ મલીન છે. છતાં તમોગુણ કરતાં તો રજ્જોગુણ અનેક ગણો ઉત્તમ છે. જગતનો સધળો તમોગુણ એકી વખતે તુટતો નથી પણ થોડો થોડો તુટતો જાય છે. આજ સ્થિતિ રજ્જોગુણ અને અશુદ્ધ સત્વગુણની છે. રજ્જોગુણને તોડવા માટે સત્વગુણની આવશ્યકતા છે પણ શરૂઆતમાં તો તે પણ સ્વાર્થ પ્રધાનજ હોય છે. સારા થવું અને સારું કરવું તે પણ શરૂઆતમાં તો આ લોક અને પરલોકના સુખની ભાવનાથીજ હોય છે. પછી આ અશુદ્ધ સત્વગુણને પણ તોડવો પડે છે. તેને માટે નિષ્કામ કર્મ, નિષ્કામ ભક્તિ અને પરમાત્માના જ્ઞાનવાળા શુદ્ધ સત્વની જરૂર પડે છે. પ્રકૃતિના આ ગુણોની વિશુદ્ધિ કુદરતમાં રહેતે રહેતે થઇ રહી છે. માટેજ કાલમાં જુદી જુદી પ્રવૃત્તિવાળા યુગો (Cycles) ની યોજના થયેલી છે. આ નિયમને ધ્યાનમાં રાખીને વિચાર કરીશું તો જણાશે કે અત્યારે જગતમાં જે અધાધુધી સૌ કોઇને જાગ્રત કરી રહી છે, તે સૌ કોઇનો તમોગુણ તોડી રહી છે. આને પરિણામે સધળે સ્થળે મૂશકેલી અને દુઃખજ જોવામાં આવે છે, અને જ્યાં જ્યાં દુઃખ પડે છે ત્યાં ત્યાં સત્વગુણની ભાવના ઓછાવત્તા પ્રમાણમાં જાગ્રત થવા માંડી છે.

રજ્જેગુણની પ્રવૃત્તિ વિના દુઃખ ઉત્પન્ન થતું નથી અને દુઃખ વિના સત્ત્વગુણની જન્મતિ થતી નથી. દુનીયામાં સ્વાર્થવૃત્તિ તો હતીજ. પરંતુ છેલ્લાં થોડાં વર્ષોમાં તે વૃત્તિને ઉભરાવીને બહાર લાવે તેવા પ્રસંગો બની રહ્યા છે. લડાઇ, બળવો, અને રાજકીય ચળવળથી રાજકીય પ્રદેશમાં અશાન્તિ, અસંતોષ અને મૂશ્કેલીઓ પ્રસરી રહી છે. સામાજિક પ્રદેશમાં પણ, સામાજિક રૂઢીઓ સામેના યુધ્ધે, મુડી અને મજૂરીના યુધ્ધે, ઉચ્ચ નીચ ભાવનાવાળી કોમોના અંદર અંદર અને અરસપરસના યુધ્ધે અને સામાજિક દુષ્ટ રિવાજોથી ઉત્પન્ન થયેલી મૂશ્કેલીઓએ અશાન્તિ અને અસંતોષ ઉત્પન્ન કર્યાં છે. ધાર્મિક તથા શિક્ષણના પ્રદેશમાં પણ આવુંજ બની રહ્યું છે. દરેક પ્રદેશમાં અંદર સંતાઇ રહેલો રજ્જેગુણ આજે ઉભરાઇ નીકળ્યો છે અને દરેક સ્થળે કેવી કેવી સુધારણાની જરૂર છે તેનું પણ તેજ રજ્જેગુણ બાન કરાવી રહ્યો છે. આ દૃષ્ટિએ જોતાં જગત્ વિકાસનેજ માર્ગે પ્રગતિ કરી રહ્યું છે અધોગતિને માર્ગે ગયું નથી એમ દરેક વિચારક સ્ત્રીપુરૂષને જણાયા વિના રહેશે નહિ.

જગત્ આવી સ્થિતિમાંથી કંઇ પહેલીજ વખત પસાર થતું નથી. આવા યુગો અને ઉપયોગો (Cycles and Sub-cycles) અનેક ચાલી ગયા છે અને છતાંએ જીવાત્માનો વિકાસ કોઇપણ કાળમાં તદ્દન અટકી પડ્યો નથી. વધી ગયેલા રજ્જેગુણને કાબુમાં લાવવા માટે સત્ત્વગુણ ઉત્પન્ન કરે તેવો દૈવીસંદેશ આપનાર કોઇને કોઇ દૈવીપુરૂષ જગતમાં પ્રગટ થયેલા છે અને તેણે નવાયુમની સ્થાપના કરેલી છે. વર્ષો જતાં પાછો તમોગુણ વધેલો છે પાછી રજ્જેગુણી પ્રવૃત્તિ થયેલી છે. પાછા કોઇ મહાપુરૂષ પ્રગટ થયેલા છે. આજ નિયમને લઇ ભગવદ્ગીતામાં ભગવાન શ્રીકૃષ્ણે કહેલું છે કે:—

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगेयुगे ॥

જ્યારે જ્યારે, હે ભારત ! ધર્મની ગ્લાનિ થાય છે અને અધર્મ વધે છે ત્યારે ત્યારે હું અવતાર લઉં છું. (કોઇને કોઇ મહાપુરુષદ્વારા હું મારું કાર્ય કરું છું.) ”

“ સાધુ સ્ત્રી પુરુષોનું રક્ષણ કરવા માટે (નાશ પામતી સંસ્કૃતિમાં જે કંઈ સાર બૂત હોય તે બચાવી લેવા માટે) પાપીઓનો નાશ કરવા માટે (પાપ રૂપ પ્રવૃત્તિને તોડવા માટે) અને ધર્મ બાવનાની ફરીથી સ્થાપના કરવા માટે હું યુગેયુગે પ્રગટ થાઉં છું. ”

ગીતાના આજ શ્લોકો પર વિચાર કરતાં જણાશે કે વિકાસક્રમના નિયમને અનુસરીને જુદા જુદા યુગો અને ઉપયોગો આવે છે અને જ્યારે જ્યારે દુનિયામાં ખારીક પ્રસંગો આવે છે ત્યારે ત્યારે જગતના ખરા મહારાજાધિરાજ અવતાર લે છે એટલે કે કોઇને કોઇ શક્તિવાન મહાપુરુષને જગતમાં મોકલે છે અને તે દ્વારા પોતાની શક્તિ પ્રગટ કરે છે. આવીજ સ્થિતિમાં દુનિયામાં જુદા જુદા મહાપુરુષો જુદે જુદે વખતે અને જુદે જુદે સ્થળે પ્રગટ થયા છે.

કોઇને પ્રશ્ન થશે કે પરમાત્મા તો સર્વવ્યાપક છે, તો તેનો અવતાર કેમ સંભવે ? અવતાર એક દેશીય આત્માનો થાય સર્વ દેશીયનો કેમ થાય ? એક દૃષ્ટિએ આ પ્રશ્ન કદીન લાગે છે પરંતુ જરા શાન્તિથી વિચાર કરતાં તેનો ઉત્તર સહેલાઈથી મળી જાય છે. આત્મા પોતાનાં પિંડમાં સર્વવ્યાપક છે, પરંતુ જ્યારે કોઇ વસ્તુ જીવવાની હોય છે ત્યારે તે પોતાની આંખ દ્વારા વધારે પ્રગટ થાય છે અને જીવવાનું કામ કરે છે. જ્યારે તેને કંઈ સાંભળવું હોય છે ત્યારે તે કાન દ્વારા વધારે પ્રગટ થાય છે અને સાંભળવાનું કામ કરે છે. જ્યારે તેને બંને બાજુ ઉડી ખીણવાળી ટેકરીના ધણા સાંકડા માર્ગ પર ચાલવું હોય છે ત્યારે તે પગ દ્વારા વધારે પ્રગટ થાય છે. જ્યારે તેને બોલો ઉચ્ચકો હોય છે

ત્યારે તે હાથદ્વારા પોતાની શક્તિ પ્રગટ કરે છે. આ પ્રમાણે જેમ આત્મા પોતાના પિંડમાં સર્વવ્યાપક હોવા છતાં જુદે જુદે પ્રસંગે જુદા જુદા અંગદ્વારા અવતાર લઇને કાર્ય કરે છે, તેમ સર્વ સ્થળે વ્યાપી રહેલો પરમાત્મા પોતાના સિદ્ધસંઘના અમુક પ્રકારનું કાર્ય કરવાની શક્તિવાળા મહાપુરૂષ દ્વારા પ્રગટ થાય છે અને નવો યુગ શરૂ કરી જાય છે.

ધર્મચરી યોજના એવી છે કે તેથી દરેક જીવ આગળને આગળજ પ્રગતિ કરતો જાય છે. કદાચ કોઇ જનના પાપકર્મને લીધે કોઇ વખતે કોઇ નીચ કોટિમાં તે થોડો વખત કેદખાને જાય ખરો. પણ અંતે તો ‘શલ્યા’ માંથી ‘અહલ્યા’ જ થઇ હતી. તેમાંથી વૃક્ષ થઇ, પછી પશુ થઇ અને પછી મનુષ્ય થઇ તેમ ન થયું. કૃષ્ણાવતારમાં ખાલકૃષ્ણના સ્પર્શથી પડી ગયેલાં એ વૃક્ષોમાંથી દેવદત્તોજ થયા ખીજાં કંઈ ન થયું. પ્રભુ દરેક જીવને જુદી જુદી સ્થિતિમાંથી પસાર કરાવી વિશેષવ્યાપક, વિશેષ શક્તિવાન અને વિશેષજ્ઞ બનાવી રહ્યા છે અને સિદ્ધસંઘ આખો આ કાર્યમાં મદદ કરી રહ્યો છે. જે વખત દુનીયાના મનુષ્યોને અંધાધુધીવાળો લાગે છે તે વખત સિદ્ધસંઘની દૃષ્ટિએ કોઇ મહાન ફેરફાર સચક હોય છે અને તે વખતનો લાભ લઇ તે સંઘના કોઇ મહાપુરૂષ જગતમાં પધારવાની તૈયારી કરતા હોય છે.

જગતની અંધાધુધીના સમયમાં જુદા જુદા જીવોનાં, કોમોનાં, પ્રજાઓનાં જુદાંજુદાં કર્મોનો હિસાબ થઇ રહ્યો હોય છે. વળી અંદરનો કચરો ઉપર આવતો હોય છે કે જેથી પ્રગટ થનાર મહાપુરૂષ તેનો જલદીથી નાશ કરી શકે.

આત્માની પરિસ્થિતિ ખતાવી આપે છે કે જગતમાં કોઇ મહાપુરૂષ થોડાં વર્ષોમાં પ્રગટ થશે. હાલના જેવી ભયંકર પરિસ્થિતિ દુનીયામાં ઉત્પન્ન થશે એમ ડૉ. એસન્ટ ઇ. સ. ૧૯૦૮-૦૯ થી કહેતાં આવ્યાં છે. (જુઓ The Changing World; Immediate Future;

Opening of a New Cycle.) જગતમાં કોઇ મહાપુરૂષ પ્રગટ થશે એવી માન્યતા ધરાવનારે અને તેમના આગમન માટે યથાશક્તિ તૈયારી કરનારે મંડળ તેમણે ૧૯૧૧ માં સ્થાપેલું છે અને તે અંડળ The Order of the Star in the East ના નામે પ્રસિદ્ધ છે. ગુજરાત કાઠીયાવાડમાં તેને તારકસંઘ કહે છે. જ્યારે તેમણે આ સંસ્થા સ્થાપી ત્યારે ઘણા લોકો હસતા હતા. ઘણા લોકો કહેતા હતા કે ‘અત્યારે જગતમાં મહાપુરૂષની શું જરૂર છે ? દુનીયાનો વેપાર ચાલે છે, રાજ્યતંત્રો ચાલી રહ્યાં છે, સ્ટીમરો, રેલ્વેઓ, તારો, કારખાનાંઓ પોતપોતાનું કામ કરી રહ્યાં છે, લોકો ખાઇપીને મગ્ન કરી રહ્યા છે.’ પણ થોડા વર્ષમાં સ્થિતિ બદલાઇ.

પહેલાં તો ટક અને ઘટાલી વચ્ચે ચક્રમ્લ જરી અને સમી ગઇ. પછી ૧૯૧૪ માં યુરોપના મધ્ય ભાગમાં અંગારો મુકાયો. થોડી વખતમાં તો દાવાનળ સળગ્યો અને જે લોકો એમ કહેતા હતા કે દુનીયામાં જે કંઇ છે તે ઠીક છે તેઓની આંખ ઉઘડી અને દુનીયામાં ઘણા ફેરફારોની જરૂર છે એમ તેઓને જણાવા માંડ્યું. લડાઇ ચાર વર્ષ અને લગભગ સાડા ત્રણ માસ ચાલી. એટલામાં તો દુનિયાની દરેક પ્રજામાં જન્યતિ આવી ગઇ; દરેક કોમ પણ પોતાની આસપાસ જેવા લાગી. હર કોઇ પોતાની શક્તિનો ચમત્કાર અતાવવા માટે બહાર પડ્યું. અત્યારે રાજકીય પ્રશ્નો એટલા તો ગુચ્છાયલા છે કે તે કેમ ઉકેલવા તે કોઇ પણ રાજ્યદારી પુરૂષ હીમ્મતથી કહી શકતો નથી. સામાજિક પ્રશ્નો, ધાર્મિક પ્રશ્નો અને શિક્ષક વિષયક પ્રશ્નો પ્રશ્ન એક બચકરે બન્યા છે કે તે ઉકેલ્યા વિના ચાલે તેમ નથી. છતાં તે કેમ ઉકેલવા તે કોઇ કહી શકતું નથી. અને કહે છે તે પોતે કંઇ કરી શકતા નથી. અત્યારે દરેક સમજી સ્ત્રીપુરૂષ પ્રભુની પ્રાર્થના કરે છે કે ‘હે દીનદયાળ અમને આ સ્થિતિમાંથી બચાવ.’ આવી પ્રાર્થના એ કોઇ મહાપુરૂષના આગમનની

આકકત્રી માન્યતા છે. બલે લોકો તારકસંધની માન્યતા માટે હસે પરંતુ જ્યારે તેઓ આધુનિક પરિસ્થિતિ બહુ કડીન છે અને તે બદલાવવાની જરૂર છે એમ માને છે અને તે જલદી બદલે તો સારું એમ ઇચ્છે છે ત્યારે તેઓ અગ્નિપણે તારકસંધનેજ ટેકા આપે છે. કારણ કે કોઇપણ સુધારણા સુધારક પુરૂષના વિના એકાએક થઇ નથી, અને થવાની પણ નથી. માટે સુધારણાની ઇચ્છા એજ સુધારકના આગમનની માન્યતા છે. ૧૯૦૮-૦૯ માં જ્યારે ડૉ. બેસન્ટે મહાપુરૂષના આગમનનો વિચાર જગતમાં રજૂ કર્યો ત્યારે તો જગતના લોકો તે વિચાર સાંભળવા પણ તૈયાર ન હોતાં, છતાં તેમણે તો પોતાની ચળવળ ચાલુજ રાખી અને ત્રણ વર્ષમાં એક સંસ્થા સ્થાપી. ૧૯૧૪ માં લડાઇ થતાં લોકોની આંખો ઉઘડી અને ૧૯૧૮ પછી તો કોઇપણ મહાનવ્યક્તિની જગતને જરૂર છે એમ સમજાઇ ગયું. કદાચ હવે થોડા સમયમાં એમણે સમજાશે કે જગતની સુધારણા લશ્કરી બળથી, રાજ્યનીતિનાં તહનામાથી કે કાયદાઓ ધડવાથી થવાની નથી પણ માનવજાતિના હૃદયમાં પ્રેમ તત્ત્વ પ્રગટ કરવાનો પ્રયત્ન થશે ત્યારેજ થવાની છે. પછી થોડા વર્ષમાં એમ પણ જણાશે કે પ્રેમ દૃષ્ટિએ જગતના પ્રશ્નોનો ફડચો કરવા માટે કોઇ મહાન પ્રેમીની જરૂર છે; ત્યારે **સુહૃદ સર્વભૂતાનામ-** વિશ્વના મિત્ર એવા સિદ્ધસંધના એક મહાત્મા જરૂર જગતમાં પ્રગટ થશે. મહાપુરૂષના આગમનની માન્યતા શરૂ થયે આજે આશરે ચૌદેક વર્ષ થઇ ગયાં છે અને છેલ્લાં ત્રણેક વર્ષથી તો દુનીયાનો મોટો ભાગ અગ્નિપણે તે પ્રસંગ જલદી આવવા માટે પ્રાર્થના કરી રહ્યો છે. પરંતુ હજી તેમના આગમન માટે જોઇએ નેવી તૈયારી થઇ નથી. સર્વ પ્રકારની સુધારણા માટે માનવજાતિમાં અરસપરસ પ્રેમની જરૂર છે એમ હજી સમજાયું નથી. કોઇ મહાપ્રેમી આવશે ત્યારેજ ખરી સુધારણા થશે. એ વાત પણ સમજાઇ નથી. આ બે ગાંઠો પ્રભુ કૃપાંતો

પાંચ સાત વર્ષમાં સમગ્રજીવ જંશે અને એક મહાન પ્રતાપી મહાપુરુષ કદાચ પોતાના થોડા સિદ્ધાંતો સાથે આપણી વચ્ચે પધારશે.

આવા મહાપુરુષ જગતમાં પધારીને કેવો સંદેશ આપશે તેની આપણે થોડી કલ્પના કરી શકીએ છીએ. જે જુની સંસ્કૃતિ વ્યક્તિવાદ Individualism અને સ્પર્ધાવાદ Competition ના ઉપર રચાઈ હતી, તેની સ્થાનભૂમિ ઉપર જે નવી સંસ્કૃતિ રચાશે તે સમષ્ટિવાદ Universalism—અને સહકારવાદ—Co-operation ના સિદ્ધાંત ઉપર ઘડવામાં આવશે. માટે આગામી મહાપુરુષનો સંદેશ પણ આજ સિદ્ધાંત પર અપાશે. તેઓ જગતના સઘળા ધર્મોનું રહસ્ય બતાવશે અને સઘળા ધર્મોના રહસ્યવાળો કોઈ નવા પ્રકારનો ધર્મશ્રોધ આપશે. એ ધર્મશ્રોધ કોઈપણ ધર્મને તોડનારો નહિ હોય પણ દરેક ધર્મ પ્રત્યે માનભાવના ઉત્પન્ન કરનારો હશે. તેમના ધર્મશ્રોધમાં આખા વિશ્વના પિતા અને આખી માનવજાતિના એકજ પરમાત્માની વાત હશે. આથી ધર્મને નામે થતી લડાઈઓનો અન્ત આવશે અને ધાર્મિક બ્રાતૃભાવ જગતમાં શરૂ થશે. તે મહાપુરુષ આપણને બતાવી આપશે કે પરમ કૃપાળુ પરમાત્મા કોઈપણ જીવને ત્રાસ દેવાથી કે ધર્મને નામે કોઈપણ જીવનો ભોગ દેવાથી પ્રસન્ન થતા નથી પણ સર્વ કોઈ જીવને યથાશક્તિ પ્રેમપૂર્વક સહાય કરવાથી પ્રસન્ન થાય છે. તેઓ આપણને સમજાવશે કે પ્રભુ સૌ ભૂતપ્રાણીના હૃદયમાં છે. દરેક દેહ તે પ્રભુનું મંદીર છે, માટે પોતાનું શરીર વિશુદ્ધ રાખવું અને પોતાનામાં રહેલા પ્રભુનો સાક્ષાત્કાર કરવો અને ખીજાઓને પણ તેમ કરવામાં સહાય કરવી એ દરેક ધાર્મિક મનુષ્યનો ધર્મ છે. તેઓ આપણી ખાતરી કરી આપશે કે જે આપણે આપણા પતિત બંધુઓને સહાય નહિ કરીએ તો આપણા પ્રભુને તે કાય કરવું પડશે માટે જે આપણને પ્રભુ પ્રત્યે બંધિત હોય તો આપણે તેમના કાર્યમાં

સહાયભૂત થવું જોઈએ. પતિત બધુઓની નિંદા કરી, તેઓનો ધિક્કાર કરી પ્રભુના કાર્યમાં વિઘ્ન રૂપ થવું જોઈએ નહિ. વગેરે વગેરે રીતે ધર્મમાં કોઈ નવીન દૃષ્ટિ આપશે.

જગતમાં એક બીજી સ્થિતિ ઉભા થતી જાય છે. આ ભૂમંડળ ઉપર ભૂતકાળમાં ચાર મહા પ્રજાઓ થઈ ગઈ છે. પહેલી બે પ્રજાનું નામ નીશાન પણ અત્યારે રહ્યું નથી. ત્રીજી પ્રજાનું નામ લેમુરીઅન પ્રજા હતું—તેના વંશજો હજી દુનીયાના જુદા જુદા ભાગમાં નાશ પામતી પ્રજા તરીકે રહેલા છે. ચોથી પ્રજાનું નામ આટલાંટીઅન પ્રજા હતું. ચીન અને જાપાનના લોકો તે આ પ્રજાની બાકી રહેલી સંતતી છે. દરેક મહા પ્રજામાં સાત ઉપપ્રજા થાય છે, અને દરેક મહા પ્રજાની માફક દરેક ઉપપ્રજા પણ જગતને નવીન જાતની સંસ્કૃતિ આપે છે. અત્યારે પાંચમી પ્રજા જગતમાં ચોમેર પ્રસરી રહી છે અને તે પ્રજા તે આર્ય પ્રજા છે. આર્ય પ્રજા આટલાંટીઅન પ્રજાની પાંચમી ઉપપ્રજામાંથી ઉભા થયેલી છે. તેણે પોતાનું મુખ્ય મથક પ્રથમ મધ્ય એશીયામાં રાખ્યું હતું. ત્યાંથી તેની ચાર શાખાઓ જુદે જુદે વખતે અરબસ્તાન, ઇરાન, ઈસ, રોમ અને મધ્ય યુરોપમાં ગઈ અને મૂળ ભાગ મધ્ય એશીયામાંથી હિંદુસ્થાનમાં આપ્યો અને હિંદુ કહેવાયો. આ પ્રમાણે આર્ય મહાપ્રજાની પાંચ ઉપપ્રજાઓ અત્યાર સુધીમાં થઈ ગઈ છે. અને બે ઉપપ્રજાઓ થવાની છે. દરેક ઉપપ્રજા વખતે સિદ્ધસંધના ધર્મ અને શિક્ષણ આપતાના અધિકારી મહાત્માએ જુદે જુદે નામે જુદો સંદેશ જગતને આપેલો હતો. અત્યારે ઓસ્ટ્રેલીયા તથા ઉત્તર અમેરીકામાં નવી ઉપપ્રજા—છઠ્ઠી ઉપપ્રજા—જન્મી રહી છે. અમેરીકાના એથનોલોજીસ્ટોએ પણ જાહેર કરેલું છે કે ત્યાં નવી જાતના ચહેરાવાળા બાળકો જન્મવા લાગ્યાં છે. એટલે આગામી મહાપુરૂષનો સંદેશ આ નવી ઉપપ્રજાને વધારે આકર્ષક થશે બલકે તે પ્રજા તેને વધારે ઝીલશે, અને તેમના આગમનું આ પણ એક કારણ થશે.

આર્ય પ્રજાની અત્યાર સુધીમાં કઈ કઈ ઉપપ્રજાઓ થઈ ગઈ છે, તેને કયા કયા નામથી સિદ્ધસંધના ધર્માધિકારી મહાત્માએ સંદેશ આપ્યો હતો અને તે શું હતો તે નીચેના કોષા ઉપરથી સમજાશે.

ઉપપ્રજ્ઞઓ: તેના મહાપુરૂષો: તેમનો મુખ્ય સંદેશ.

પ્રજ્ઞનું નામ	મહાપુરૂષનું નામ	મુખ્ય શિક્ષણ
હિંદુ આર્ય	વ્યાસ	ધર્મનું સર્વવ્યાપકત્વ અને સૌ નુ સ્વધર્માચરણ
કેલ્ડીઅન	થોથ અથવા હર્મીસ	જ્ઞાન, વિજ્ઞાન અને તંત્ર
ધરાનીઅન	જરથુસ્ત્ર	અશોધ અને એત્રો મેન્યુસ સામે યુદ્ધ
કેલ્ડીક	ઑર્ફીઅસ	કળા અને સૌંદર્યદ્વારા પ્રભુ પૂજન
ટ્યુટોનિક	જસસ કાઇસ્ટ	વ્યક્તિત્વ અને પ્રેમપૂર્વક ત્યાગ

જેઓ સિદ્ધસંઘના સંબંધમાં વિશેષ જાણે છે તેઓ કહે છે પહેલી આર ઉપ પ્રજ્ઞ વખતે સંઘના ધર્માધિકારીનું પદ ધારણ કરનાર એ મહાત્મા હતા કે જેમણે આશરે અઠી હજાર વર્ષ પહેલાં યુદ્ધની દીક્ષા લીધી અને તે અધિકાર પોતાની સાથે કાર્ય કરનાર બીજા મહાત્મા કે જેમને હિંદુધર્મનાં મૈત્રેય ઋષિના નામથી ઓળખવામાં આવે છે અને જેમને માટે ભાગવત પુરાણમાં થોડો ઉલ્લેખ કરેલો છે તેમને સોપ્યો. પાંચમી ઉપપ્રજ્ઞને સંદેશ આપનાર આ નવા અધિકારી હતા. તેમણે તે સંદેશ આપત્તે

વખતે મહાપુરુષ જીસસના આયુષ્યના છેલ્લા ત્રણ વર્ષ સુધી તેમના (જીસસના) શરીરનો ઉપયોગ કર્યો હતો. અત્યારે પણ તેજ મહાપુરુષ ધર્માધિકારી છે અને આગામી મહાપુરુષ પણ તેઓજ છે.

આગામી મહાપુરુષ ધર્મનો બ્રાતૃભાવ શિષ્યવતાં પ્રગ્નનો બ્રાતૃભાવ શિષ્યવશે. તેઓ કર્મ અને પુનર્જન્મનો નિયમ જગતને સમજાવશે અને તે નિયમના ઉપર આંતરપ્રગ્નકીય બ્રાતૃભાવ અને સામાજિક સુધારણા આરંભશે. તેમના શિક્ષણથી ભવિષ્યની લડાઈઓ બંધ થશે. પ્રગ્નઓનો સંઘ મજબૂત થશે અને પ્રગ્નઓ ઉપરથી લશ્કરી બોજો લગભગ સંદતર નીકળી જશે. શિક્ષણ શાસ્ત્રમાં પણ કોઈ નવીન રીતિ તેઓ બતાવશે. બાળકો જીવાત્મા છે, તેઓ પણ પોતાના ગત સંસ્કારો સાથે લાવે છે અને શિક્ષણ નોકરી માટે નહિ પણ મનુષ્યનાં સંઘનાં તત્ત્વો ખીલવવા માટે હોવાનું જ્ઞેઘએ એમ સમજાવશે, અને શારીરિક શિક્ષા કર્યા સિવાય અને વખતો વખત ગુસ્સે થઈ કુમળાં બાળકને કરમાવી નાંખ્યા સિવાય શિક્ષણ કંઈ રીતે આપવું તે આપણને બતાવશે. તેઓ માત્ર અંદિ જણાવેલી રીતેજ ધાર્મિક, રાજકીય, સામાજિક અને શિક્ષણ વિષયક પ્રશ્નોના ફડચા કરશે અને ખીજી રીતે નહિ એવું કોઈએ માનવાનું નથી. અહિંયા તેમનાં કાર્યની જે રૂપરેખા બતાવી છે તે કાળની નીશાનીઓ પરથી કહી શકાય છે. તે મહાપુરુષ તો જ્ઞાન, પ્રેમ અને દયાની મૂર્તિરૂપ હશે તેઓ આપણને હજારો રીતે સહાય કરશે અને અત્યારસુધી નહિ કહી શકાય એવુંક માર્ગો પણ બતાવશે. જ્યારે જગતને કોઈ નવીન સુધારણાની જરૂર હોય છે ત્યારેજ મહાપુરુષ જગતમાં પધારે છે અને કેટલીક નવીન રીતિઓ અને નવીન દૃષ્ટિબિંદુઓ તેઓ આપી જાય છે.

કાળની નીશાનીઓ પણ કંઈ ગુપ્ત નથી. સર્વ ધર્મને માન આપનારી અને સર્વ ધર્મમાં જે કાંઈ અહણ કરવા જેવું સત્ય હોય તે અહણ

કરનારી અને કોમ, ધર્મ, જાતિ, વણ અને રંગનો ભેદ રાખ્યા સિવાય આખી માનવ જાતિના બ્રાતૃભાવનું શિક્ષણ આપતી થીઓસૌફીકલ સોસાયટી જગતમાં આંતરધાર્મિક અને આંતરરાષ્ટ્રીય બ્રાતૃભાવનો પ્રચાર કરી રહી છે. જગતના ધર્મોપણ પહેલાના કરતાં એક બીજા પ્રત્યે થોડી ઘણી સહનશીલતા બતાવવાનું શિખી રહ્યા છે. રાજકીય ક્ષેત્રમાં પણ પ્રજા સંઘનો જન્મ થયો છે. અત્યારે તે બાલક છે, અશક્ત છે. પણ બલિષ્ઠમાં તે અનેક સુધારાઓ કરવા શક્તિવાન થશે એમ દીર્ઘદૃષ્ટિવાળા પુરૂષો કહે છે. સમાજસુધારા માટે પણ જુદા જુદા સઘો અને મંડળો કિતપજ થવા માંડ્યા છે. આ મંડળો અત્યારે તો મોટે ભાગે આદર્શજ રાખી રહ્યા છે. જગતની રાજકીય વ્યવસ્થા શરૂ થયા બાદ કદાચ સામાજિક વર્ગોળીયો શરૂ થશે. ત્યાર બાદ અત્યારનાં સમાજસુધારાની બાવનાવાળા મંડળો સાફ કાર્ય કરી શકશે. શિક્ષણ શાસ્ત્રમાં પણ અવનવા પ્રયોગો છૂટાછવાયા થઈ રહ્યા છે. વિજ્ઞાનશાસ્ત્ર પણ ધીમે ધીમે ધર્મ તરફ ઢળતું જાય છે. આ સઘળા નવીન આદર્શો અને નવીન બાવનાઓએ નવા જમાનાની નીશાનીઓ છે. જુની સંસ્કૃતિ તુટનાં આ નવી બાવનાવાળા મંડળો દ્વારા નવી સંસ્કૃતિ રચાશે. નવી સંસ્કૃતિ રચનાર બાવી વિશ્વ કુર્મા માટે જગતમાં જુદે જુદે સ્થળે જુદી જુદી સામગ્રીઓ તૈયાર થઈ રહી છે. કાળની આવી નીશાનીઓ સમજનાર મનુષ્ય કોઈ પણ બળવાની પ્રવૃત્તિને ટેકો આપતો નથી. કારણ કે બળવાના નાયકો પાસે રચનાત્મક કાર્યક્રમ મોટે ભાગે હોતોજ નથી. તેઓ જેને રચનાત્મક કાર્યક્રમ કહેતા હોય છે તે માત્ર કલ્પનારૂપ અગર તો જુદા જમીનાની સંસ્કૃતિનો હોય છે, નવા જમાનાની સંસ્કૃતિનો નહિ. ઇશ્વરી શ્રોજનામાં વિકાસક્રમ છે, બળવો નથી. અને તે યોજના સમજનાર દંમેશાં વિકાસક્રમને ટેકો આપે છે, બળવાને નહિ.

જગતમાં કોઈ મહાપુરૂષ પ્રગટ થશે એવી માન્યતા દુનીયાના ઘણા

ધર્મમાં છે. હિંદુભાઈઓ કૌટુંબિક અવતારમાં માને છે. પારસીભાઈઓ સોશીઆલના આવવાની વાત કરે છે. મુસલમાનભાઈઓ હજરત ઈમાઝ મેહુદીના આવવાની વાત જીવે છે. બૌદ્ધભાઈઓ મૈત્રેય બુદ્ધ પધારનાર છે એમ કહે છે. ખ્રીસ્તીભાઈઓ ક્રાઈસ્ટના પુનરાગમનમાં માને છે, જૈન ભાઈઓ યુગપ્રધાનમાં માને છે. આ મહાપુરુષ કયારે જગતમાં પધારશે અને પધારીને શુ કરશે તે દરેક ધર્મમાં પોતપોતાની રીતે બતાવવામાં આવ્યું છે. મુખ્ય મુદ્દો એજ છે કે જગતના ધર્મોમાં પણ આવી માન્યતા છે.

જે લોકો જગતની આધુનિક પરિસ્થિતિ પરથી કોઈ મહાપુરુષ જગતમાં પ્રગટ થશે એમ માનતા હોય, તેઓએ તે માન્યતા પ્રમાણે જીવન ગુજારવા પ્રયત્ન કરવો જોઈએ. જે માન્યતા જીવનમાં ઉતરતી નથી તે ખરી માન્યતા નથી. તેમ જ માન્યતા જ્ઞાન ઉપર બંધાયેલી નથી તે વધારે વખત ટકી શકતી નથી. આગમનમાં માનનાર લોકોને નીચેની બાબતો ખાસ લક્ષમાં રાખવાની જરૂર છે:-

(૧) કોઈપણ ધર્મ પ્રત્યેનો ચિકકાર જે પોતાના દીલમાં હોય તો તે દૂર કરવો જોઈએ. કારણ કે સઘળા ધર્મોનું મૂળ એકજ છે અને સઘળા જીવોને તેમના વિકાસમાં સહાય કરવાનું ધ્યેય પણ એકજ છે.

(૨) કોઈપણ પ્રજા કે કોમ માટેનો ચિકકાર પોતાના હૃદયમાંથી કાઢી નાંખવો જોઈએ. કારણ કે પ્રભુની દૃષ્ટિએ તો આખી માનવજાત એક કુટુંબરૂપ છે, અને મહાપુરુષ પધારશે તે આખી માનવજાત માટે પધારશે કોઈ અમુક પ્રજા, કોમ કે સંસ્થા માટે પધારશે નહિ.

(૩) જોઈલાને આપણે સમજી શકીએ તેટલાંજ આપણે પ્રસંગ આવ સહાય કરી શકીએ. જે આપણે ધણાને સહાયભૂત થવા ઇચ્છતા હોઈએ તો આપણે ધણાને સમજવા પ્રયત્ન કરવો જોઈએ. મહાપુરુષ પધારે ત્યારે તેમના કાર્યમાં સહાય ભૂત થવા ઇચ્છનારે ધણાં લોકોને સમજતાં શીખવું જોઈએ.

(૪) મહાપુરૂષ, જ્યારે જગત તૈયાર થશે ત્યારે આવશે માટે તેમના આગમનમાં માનનારે પોતે તૈયાર થવા અને બની શકે તેવી રીતે મીઝતે તૈયાર કરવા માટે અત્યારથીજ પ્રયત્ન ચાલુ રાખવો જોઈએ.

(૫) રાજકીય, સામાજિક, ધાર્મિક અને શિક્ષણ વિષયક પ્રવૃત્તિઓમાં મહાપુરૂષ જગતમાં પધારીને કદાચ અમુક રીતની સુધારણા કરશે એમ જેઓ માનતા હોય તેઓએ તેવી સુધારણા પોતાના જીવનમાં અને ઘરમાં શરૂ કરી દેવી જોઈએ.

(૬) પરમસત્ય, પરમપ્રેમ, પરમસ્વાર્થત્યાગ દરેક મહાપુરૂષમાં હોયજ. તેમના કાર્યમાં તેજ મનુષ્ય સહકાર કરી શકે કે જે ઉપરના ગુણોને હમેશાં ખીલવી રહ્યા હોય.

(૭) મહાપુરૂષ નવા જમાનાને સાથે લાવે છે. એટલે તેમનું આગમન માત્ર અમુક શરીરમાં કે અમુક દેશમાંજ થાય છે એમ નથી પણ નવા જમાનાની નવીન ભાવનાને ઝીલી શકે તેવા દરેક હૃદયમાં પણ થાય છે જગત માટે મહાપુરૂષને આવવાનો વખત હજી કદાચ નથી થયો. પરંતુ જે મનુષ્ય નવી સુધારણાની દિશા જોઈ શક્યો છે અને તે પ્રમાણે પોતાનું જીવન ઘડી રહ્યા છે તેના હૃદયમાં તો તેમનો પ્રકાશ પ્રગટી રહ્યા છે. એ પ્રકાશના તેજમાં અંગાઠા જઘ કોઠા ખોટે માર્ગે ન ચઢી જવાય તે માટે પણ સાવધાન રહેવાની જરૂર છે.

સંઘની જાહેર કરેલી માન્યતાના સંબંધમાં નીચેના પ્રશ્નો પોતાને પૂછવા અને તેનો પોતાની મેળેજ જવાબ આપવા તારક સંઘના સભ્યોને વિનંતિ છે.

(૧) એક મહાપુરૂષ જગતમાં જલહી પધારશે એમ માનવાનાં તારણ શું છે ?

(૨) તેઓશ્રી પધારે ત્યારે તેમને ઓળખી કાઢવા માટે લાયક થવા માટે અમારે કેવું જીવન ગાળવું જોઈએ ?

(૩) અમે હમેશાં તેમને અમારા ધ્યાનમાં રાખીએ છીએ કે ?

(૪) અમે અમારું દરેક કાર્ય તેઓશ્રીને નામે કરીએ છીએ કે ?

(૫) અમે અમારું દરેક કાર્ય બની શકે તેટલું સાફ કરીએ છીએ કે ?

(૬) તેઓશ્રીના આગમનની તૈયારી કરવામાં સહાયબૂત થાય તેવું અમે હમેશાં શું કરીએ છીએ ?

(૭) ભક્તિ, દૃઢતા અને નમ્રતાને અમે તારકસંઘમાં દાખલ થયા પછી કેટલી ખીલવી છે અને તે સદ્યુણને દીનપ્રતિદિન ખીલવવા માટે અમે શું કરીએ છીએ ?

(૮) આખા દિવસનો કાર્યક્રમ અમે સવારના તેમની સમક્ષ રજુ કરી તે કાર્યક્રમ માટે તેઓશ્રીનો આશીર્વાદ માગીએ છીએ કે ?

(૯) આખા દિવસમાં કરેલા કાર્યનો હિસાબ પાછો સાંજના તેમની સમક્ષ રજુ કરી તે કાર્ય પર તેમનો આશીર્વાદ ઉતારવાની પ્રાર્થના અમે કરીએ છીએ કે ?

(૧૦) જેનાનાં મહત્તા હોય તેનામાં તે ઝાળખી કાઢવા તથા તેને માન આપવા માટે અમે શું કરીએ છીએ ?

(૧૧) આધ્યાત્મ જીવનમાં જેઓ અમારા કરતાં આગળ વધેલા છે તેઓની સાથે અમે કદ જાતનો બનતો સહકાર કરીએ છીએ ?

આ પ્રશ્નોના જવાબ જો નકારમાંજ હોય તો સમજવું કે તારકસંઘ ની સભ્યતા હજી સુધી તો માત્ર નામનીજ છે અને તે ખરેખરી કામની બનાવવા માટે એ પ્રશ્નોના જવાબ પોતપોતાના જીવનમાં સુધારણા કરીને આપવાના છે. અત્યારે પુનર્ઘટનાની જેટલી જરૂર જગતના જુદા જુદા ખાતામાં છે તેટલીજ જરૂર દરેક મનુષ્યના જીવનમાં અને તારકસંઘ અને થીઓસોફીકલ સોસાયટીના સભ્યના જીવનમાં પણ છે. કહેણી તેવી રહેણી રાખ્યા સિવાય કોઈ પણ સંસ્થાની સભ્યતા નિરપયોગી છે.

પુસ્તકના અન્તમાં લેખકની પ્રભુ પ્રત્યે પ્રાર્થના છે કે:-

• • • ઉત્તિષ્ઠોત્તિષ્ઠ ગોવિંદ !

• • • ઉત્તિષ્ઠ ગરુડધ્વજ !

• • • ઉત્તિષ્ઠ કમલાકાન્ત !

ત્રૈલોક્યમંગલં કુરુ ॥

• • • લોકાઃ સમસ્તાઃ સુખિનો ભવન્તુ ॥

ઓર્ડર ઓફ ધી સ્ટાર ઇન ધી ઇસ્ટ.

(તારક સંઘ)

ના

સિદ્ધાન્તો.

૧. અમે માનીએ છીએ કે કોઈએક મહાનગુરુ થોડા વખતમાં જગતમાં પધારશે, અને તેઓ પધારે ત્યારે તેમને ઝોળખવાને અમે લાયક થઈએ તેવું જીવન હમણાંથીજ ગાળવાની અમારી ઇચ્છા છે.
૨. તેટલા માટે, અમે તેમને હમેશાં સ્મરણમાં રાખવા અને અમારા હમેશના વ્યવહારમાં જે કાર્ય કરવાનું હશે તે તેમને નામે કરવા અને તેથી અમારાથી જેટલું સાઈ થઈ શકે તેટલું સાઈ કરવા પ્રયત્ન કરીશું.
૩. અમારાં હમેશનાં કાર્યકર્મમાં આડે ન આવે તેવી રીતે, દિવસનો અમુક ભાગ, તેમના આગમની તૈયારી કરવામાં સહાયજૂત થાય તેવું કોઈ ચોક્કસ કાર્ય કરવામાં હમેશાં રોકીશું.
૪. ભક્તિ, દૃઢતા અને નમ્રતાને અમે અમારા નિત્યજીવનના મુખ્ય સદ્ગુણો બનાવીશું.
૫. તેમના નામે અને તેમને અર્થે જે કંઈ કાર્ય કરવા અમે પ્રયત્ન કરીએ તેમાં તેમના આશીર્વાદ ઉતારવા માટે સવારસાંજ થોડા વખત તેમનું ધ્યાન અગર તેમની પ્રાર્થના કરવા પ્રયત્ન કરીશું.
૬. જે કોઈમાં મહત્તા હોય તેનામાં તે મહત્તાને પિછાણવા અને તેને માન આપવા અને જેઓ આધ્યાત્મિક વિષયમાં અમારાથી આગળ વધેલા હોય તેઓની સાથે બની શકે તેટલો સહકાર કરવા પ્રયત્ન કરવો એને અમે અમારો ખાસ ધર્મ સમજીશું.

આ સંસ્થાના સભ્ય થવા માટે કશી શી રાખવામાં આત્મી નથી. વિશેષ માહિતી જોઈતી હોય તેમણે નીચેને શીરનામે લખવું.

રા. મગનલાલ ત્રિલોચનદાસ વ્યાસ. ખી. એ. ખી. ટી.

મંત્રી, તારકસંઘ.

શુકલતીર્થ, જીલ્લે ભરૂચ.

થીઓસૌશીકલ કુસુમમાળા.

લેખક

હરજીવન કાલીદાસ મહેતા.

કુસુમ.

તામ.

કીમ્મત.

૧	મહાત્મા અથવા જીવનમુક્ત (થોડી નકલો ખેતેવેટરડી લોજમાં છે.)	૦-૧-૦
૨	મનુષ્યમાંથી મહાત્મા	૦-૧૦-૦
૩	આધુનિક પરિસ્થિતિ અને તજદીકનું ભવિષ્ય	૦-૨-૦
૪	શિષ્યજીવન વા નિત્યજીવન.	ભવિષ્યમાં પ્રગટ થશે.
૫	કર્મ: વ્યક્તિગત, રાષ્ટ્રીય અને આન્તર રાષ્ટ્રીય.	
૬	પુનર્જન્મ: કોનો ? કેમ શામાટે ?	
૭	અષ્ટાંગ યોગ.	

આ પુસ્તકો નીચેને સ્થળેથી મળશે:—

મનેજર થીઓસૌશીકલ કુસુમમાળા.

રૂમ નં. ૧૯૮, મોરારજી ગોકુલદાસ માર્કેટ ચોલ,

કાલ્યાદેવી, મુંબઈ ૨.

ખેતેવેટરડી લોજ, થીઓસૌશીકલ સોસાયટી,

૭૨, એપોલો સ્ટ્રીટ, કોટ, મુંબઈ.

થીઓસૌશીકલ સોસાયટી, ભદ્ર, અમદાવાદ.

થીઓસૌશીકલ સોસાયટી, ભાવનગર.

થીઆસૌકીકલ સોસાયટી.

આ સંસ્થા ઇ. સ. ૧૮૭૫ ના નવેમ્બર માસની તા. ૧૭ મીએ અમે-
રીકા ખંડના ન્યુયોર્ક શહેરમાં સ્થાપવામાં આવી છે અને ૧૮૭૫ ના
એપ્રિલની તા. ૩ ૭એ મેમ્બરમાં ૨૭૨૨૮ કરવામાં આવી છે. આ સત્વ-
શોધકોનું એક મંડળ છે. આ સોસાયટીમાં કોમપણુ ધર્મનાં સ્ત્રી પુરુષો
દાખલ થઈ શકે છે. દાખલ થનારને પોતાનો ધર્મ છોડવો પડતો નથી તેમ
કોમ નવો ધર્મ સ્વીકારવો પડતો નથી. આ સંસ્થા આત્મ રીતે માનવ
જાતિની સેવા કરે છે, બરડવાદને પ્રસરતો બટકાવે છે અને ધર્મજાવતાને
જાગૃત કરી પામે છે. તેના ત્રણ જાહેર કરેલા ઉદ્દેશો નીચે સુચવ્યા છે:—

પહેલો ઉદ્દેશ:—કોમ, ધર્મ, જ્ઞેતિ, વર્ણ અને રંગનો ભેદ સમ્બા-
લિવાય મનુષ્ય જાતિના વિશ્વમંદુતનું એક કેર
સ્થાપવું.

બીજો ઉદ્દેશ:—સરખામણીની દૃષ્ટિએ ધર્મના અભ્યાસ, તત્ત્વ-
વિજ્ઞાતા અભ્યાસ અને વિજ્ઞાન શાસ્ત્રના અભ્યાસ
ઉત્તેજન આપવું.

ત્રીજો ઉદ્દેશ:—કુદરતના નદિ સમગ્રગણેલા નિયમેલા શોધ કરવી અને
મનુષ્યમાં ગુણ સંહિતો અભ્યાસશક્તિઓને ખીલવાવી

આ સંસ્થાના મુખ્ય સ્થાપકો મેડમ બ્લેવેટસ્કી અને ફર્નલ આલેક્સ-
દ્રતા. આ સોસાયટીના પ્રમુખ: ડૉ. એન્ડ્રી બેસન્ટ છે અને ઉપપ્રમુખ
શ્રીયુત સી. જી. નરાજદાસ એમ. એ. (કેન્ડીજ) છે. આ સંસ્થાની શાખાઓ
અને મથકો દુનીયાના જુદા જુદા દેશોમાં છે અને તેનું મુખ્ય
મથક અદીવાર-મેમ્બર-માં છે. હિંદુવિભાગનું મથક કાશીમાં છે.

આ સંપ્રદાયમાં વધારે માહિતી મેળવવા માગનારે જનરલ સેક્રેટરી
થીઆસૌકીકલ સોસાયટી, બનારસ સીટીને અથવા તેના પુરતકના લેખકને
બનારસ જોડકલદાસ માર્કેટ ચાલ, કાલ્યાણદેવી, મુખ્યમને શીરનામે લખવું.

